

❁ ओ३म ❁

संक्षिप्त महाभारतम् ।

CHECKED 1973

भीष्मपर्व

Part 1

संस्कृत पुस्तकालयात् महाभारतम् मुद्रणीयम्
प्रकाशितम्

तथा

अनन्तरम् सम्पन्नाः भवन्ते

गुरुकुल काङ्गडोय-

सदस्ये प्रचारिक यन्त्रालये

मुद्रितम् ।

प्रथमवृत्ति,
१००

मन्त्र १२३२ वि.

{ मूल्यम् १)

ओ३म्

संक्षिप्त महाभारत

६ भीष्मपर्व ।

१

- वै० उ०—अथ गावलाणिर्विद्वान्संयुगादेत्य भारत ।
प्रत्यक्षदर्शीं सर्वस्य भूतभव्यभविष्यवित् ॥ १
ध्यायते धृतराष्ट्राय सहस्रोत्पत्य दुःखितः ।
आचष्ट निहतं भीष्मं भारतानां पितामहम् ॥ २
- सं० उ०—हतो भीष्मः शान्तनवो भरतानां पितामहः ।
ककुदं सर्वयोधानां धाम सर्वधनुष्मताम् ।
शरतल्पगतः सोऽय्य शेते कुरुपितामहः ॥ ३
यस्य वीर्यं समाश्रित्य द्यूतं पुत्रस्तवाकरोत् ।
स शेते निहतो राजन्संख्ये भीष्मः शिखंडिना ॥ ४
यः स शक्र इवाक्षोभ्यो वर्षन्वाणान्सहस्रशः ।
जघान युधि योधानामर्बुदं दशभिर्दिनैः ॥ ५
स शेते निहतो भूमौ वातभग्न इव द्रुमः ।
तत्र दुर्मन्त्रिते राजन्यथा नार्हः स भारत ॥ ६
- धृ० उ०—कथं कुरूणामृषभो हतो भीष्मः शिखंडिना ।
कथमासंश्र मे पुत्रा हीना भीष्मेण संजय ॥ ७
आर्तिं परामाविशति मनः संश्रुत्य मे हतम् ।
कुरूणामृषभं वीरमकंपं पुरुषर्षभम् ॥ ८
कथं वातिरथस्तेन पांचाल्येन शिखंडिना ।
भीष्मो विनिहतो युद्धे देवैरपि दुरासदः ॥ ९
अश्रमसारमयं नूनं हृदयं मुहुरं मम ।

यच्छ्रुत्वा पुरुषव्याघ्रं हतं भीष्मं न दीर्यते ॥	१०
तस्मिन्सत्यं च मेधा च नीतिश्च भरतर्षभे ।	
अप्रमेयाणि दुर्धर्षे कथं स निहतो युधि ॥	११
धर्मादधर्मो बलवान्संप्राप्त इति मे मतिः ।	
यत्र दृढं गुरुं हत्वा राज्यमिच्छन्ति पांडवाः ॥	१२
योपैव हतवीरा मे सेना पुत्रस्य संजय ।	
अगोर्भिव चेद्भ्रातृ गोकुलं तद्वलं मम ॥	१३
अगाधसलिले मया नावं दृष्ट्वैव पारगाः ।	
भीष्मे हते भृशं दुःखान्मन्ये शोचन्ति पुत्रकाः ।	१४
यद्वृत्तं तत्र संग्रामे मदस्याबुद्धिसंभवम् ।	
अपनीतं सुनीतं यत्तन्ममाचक्ष्व संजय ॥	१५
यत्कृतं तत्र संग्रामे भीष्मेण जयमिच्छता ।	
तेजोयुक्तं कृताद्भ्रेण शंस तच्चाप्यशेषतः ॥	१६
म० उ०—प्रत्यक्षं यन्मया दृष्टं दृष्टं योगवलेन च ।	
शृणु तत्पृथिवीपाल मा च शोके मनः कृथाः ॥	१७
दिष्टमेतत्पुरा नूनभिदंमव नराधिप ॥	१८
नमस्कृत्वा पितुस्तेऽहं पाराशर्याय धीमते ।	
यस्य प्रसादादिव्यं नत्प्राप्तं ज्ञानमनुत्तमम् ॥	१९
दृष्टिश्चातीन्द्रिया राजन् दूराच्छ्रवणमेव च ।	
परचित्तस्य विज्ञानमतीतानागतस्य च ॥	२०
शृणु मे विस्तरेणेदं विचितं परमाद्भुतम्	
भरतानामभृद्युद्धं यथा तल्लोमर्हषणम् ॥	२१
तेष्वनीकेषु यत्तेषु व्यूढेषु च विधानतः	
दुर्योधनो महाराज दुःशासनमथाब्रवीत् ॥	२२
दुःशासन रथास्तूर्णं युज्यंतां भीष्मरक्षिणः ।	
अनीकानि च सर्वाणि शीघ्रं त्वमनुचोदय ॥	२३
अयं स मामभिप्राप्तो वर्षपूगाभिचितितः ।	
पांडवानां ससैन्यानां कुरूणां च समागमः ॥	२४
नातः कार्यतमं मन्ये रणे भीष्मस्य रक्षणात् ।	

हन्याद्रुप्तो ह्यसौ पार्थान् सोमकांश्च ससृंजयान् ॥	२८
अब्रवीच्च विशुद्धात्मा नाहं हन्यां शिखंडिनम् ।	
श्रूयते स्त्री ह्यसौ पूर्वं तस्माद्वज्र्यो रणे मम ॥	२९
तस्माद्भीष्मो रक्षितव्यो विशेषेणेति मे मतिः ।	
शिखंडिनो वधे यत्ताः सर्वे तिष्ठन्तु मामकाः ॥	३०
ततो रजन्यां व्युप्रायां स शब्दः समभृन्महान् ।	
क्रोशता भूमिपालानां युज्यतां युज्यतामिति ॥	३१
शङ्खदंढभिर्गोपैश्च सिंहनादैश्च भारत ।	
हृयद्देपितनादैश्च रथनेमिस्वनैस्तथा ॥	३२
गजानां बृहतां चैव योधानां चापि गर्जताम् ।	
क्ष्वेलितास्फोटितोत्कृष्टैस्तुमुलं सर्वतोऽभवत् ॥	३३
ततः प्रकाशे रैन्यानि समदृश्यन्त भारत ।	
त्वदीयानां परेषां च शस्त्रवन्ति महान्ति च ॥	३४
मघां प्रपद्यन्तः सोमस्तादृनिं प्रत्यपद्यत ।	
दीप्यमानाश्च संपेतुर्दिवि सप्त महाग्रहाः ॥	३५
द्विधाभूत इवादित्य उदये प्रत्यदृश्यत ।	
ज्वलन्त्या शिखया भयो भानुमानुदितो रविः ॥	३६
सर्वधर्मविशेषज्ञः पिता देवव्रतस्तव ।	
समानीय महीपालानिदं वचनमब्रवीन् ॥	३७
इदं वः क्षत्रियाद्वारं स्वर्गायापावृतं महत् ।	
गच्छध्वं तेन शक्रस्य ब्रह्मणः सहलोकताम् ॥	३८
एष वः शाश्वतः पन्थाः पूर्वैः पूर्वतरैः कृतः ।	
संभावयध्वमात्मानमव्यग्रमनसो युधि ॥	३९
अधर्मः क्षत्रियस्यैष यद्दशाधिमरणं गृहे ।	
यदाज्ञौ निधनं याति सोऽस्य धर्मः सनातनः ॥	४०
एवमुक्ता महीपाला भीष्मेण भरतर्षभ ।	
निर्ययुः स्वान्यनीकानि शोभयन्तो रथोत्तमैः ॥	४१
ततो मुहूर्तात्तुमुलः शब्दो हृदयकंपनः ।	
अश्रूयत महाराज योधानां प्रयुयुत्सताम् ॥	४२

शंखदुन्दुभिघोषैश्च वारणानां च बृंहितैः ।
 नेमिघोषै रथानां च दीर्यतीव वसुंधरा ॥ ४०
 हयानां ह्येषमाणानां योधानां चैव गर्जताम् ।
 क्षणेर्नैव नभो भमिः शब्देनापूरितं तदा ॥ ४१
 पुत्राणां तव दुर्धर्ष पांडवानां तथैव च ।
 समकंपत सैन्यानि परस्परसमागमे ॥ ४२
 धार्तराष्ट्रान्यनीकानि दृष्ट्वा व्यूढानि पांडवः ।
 अभ्यभाषत धर्मात्मा धर्मराजो धनंजयम् ॥ ४३
 महर्षेर्वचनात्तात वेदयंति बृहस्पतेः ।
 संहतान्योधयेदल्पान्कामं विस्तारयेद्बहून् ॥ ४४
 सूचीमुखमनीकं स्यादल्पानां बहुभिः सह ।
 अस्माकं च तथा सैन्यमल्पीयः सुतरां परैः ॥ ४५

अर्ज० उ० — एष व्यूहामि ते व्यूहं राजसत्तम दुर्जयम् ।
 अचलं नाम वज्राण्यं विहितं वज्रपाणिना ॥ ४६
 यः स वात इवोद्भूतः समरे दुःसहः परैः ।
 स नः पुरो योत्स्यते वै भीमः प्रहरतां वरः ॥ ४७
 न हि सोऽस्ति पुमाल्लोके यः संक्रुद्धं वृकोदरम् ।
 द्रण्डुमत्युग्रकर्माणं निषहेत नरर्षभम् ॥ ४८
 अथ सज्जीयमानेषु सैन्येषु भरतर्षभ ।
 निष्प्रभोऽभ्युद्ययौ सूर्यः सघोषं भूश्चचाल च ।
 प्रादुरासीद्रजस्तीव्रं न प्राज्ञायत किंचन ॥ ४९

पश्चान्मुखाः कुरवो धार्तराष्ट्राः स्थिताः पार्थाः प्राङ्मुखा योत्स्यमानाः ।
 चक्रे वायुः पृष्ठतः पांडवानां धार्तराष्ट्रान् श्वापदा व्याहरंति ॥ ५०
 भीष्मोऽग्रतः सर्वसैन्यस्य वृद्धः श्वेतच्छत्रः श्वेतधनुः सखद्गः ।
 श्वेतोष्णीषः पांडुरेण ध्वजेन श्वेतैरश्वैः श्वेतशैलप्रकाशैः ॥ ५१
 सहस्रसूर्यः शतार्किर्किणीकः परार्थजांबूनदहेमचित्रः ।
 ग्थोऽर्जुनस्याग्निरिवाचिमाली विभ्राजते श्वेतहयः सुचक्रः ॥ ५२
 तमास्थितः केशवसंगृहीतं कपिध्वजो गांडिवबाणपाणिः ।

धनुर्धरो यस्य समः पृथिव्यां न विद्यते नो भविता कदाचित् ॥* ५३

२

ततो धनंजयं दृष्ट्वा बाणगांडिवधारिणम् ।	
पुनरेव महानादं व्यसृजंत महारथाः ॥	५४
पांडवाः संजयाश्चैव ये चैषामनुयायिनः ।	
दध्मुश्च मुदिताः शंखान्वीराः सागरसंभवान् ॥	५५
ततो युधिष्ठिरो दृष्ट्वा युद्धाय सुसमुद्यते ।	
ने सेने सागरप्रस्थे मुहुः प्रचलिते नृप ॥	५६
विमुच्य कवचं वीरो निक्षिप्य च वरायुधम् ।	
अवरुह्य रथात्तूर्णं पद्भ्यामेव कृताञ्जलिः ॥	५७
पितामहमभिप्रेक्ष्य धर्मराजो युधिष्ठिरः ।	
वाग्यतः प्रययौ येन प्राङ्मुखो रिपुवाहिनीम् ॥	५८
तं प्रयातमभिप्रेक्ष्य कुंतीपुत्रो धनंजयः ।	
अवतीर्य रथात्तूर्णं भ्रातृभिः सहितोऽभ्यगात् ॥	५९
क गमिष्यसि राजेन्द्र निक्षिप्तकवचायुधः ।	
दंशितेप्वरिसैन्येषु भ्रातृनुत्सृज्य पार्थिव ॥	६०
एवमाभाष्यमाणोऽपि भ्रातृभिः कुरुनंदन ।	
नोवाच वाग्यतः किंचिद्गच्छत्येव युधिष्ठिरः ॥	६१
दृष्ट्वा युधिष्ठिरं वीरा धार्तराष्ट्रस्य सैनिकाः ।	
मिथः संकथयांचक्रुरेषो हि कुलपांसनः ॥	६२
व्यक्तं भीत इवाभ्यति राजासौ भीष्ममंतिकम् ।	
युधिष्ठिरः ससोदर्यः शरणार्थं प्रयाचकः ॥	६३
सोऽवगाद्य चमूं शत्रोः शरशक्तिसमाकुलाम् ।	
भीष्ममेवाभ्ययात्तूर्णं भ्रातृभिः परिवारितः ॥	६४

५० उ०—*धर्मक्षेत्रे कुरुक्षेत्रे समवेता युयुत्सवः ।

मामकाः पांडवाश्चैव किमकुर्वत संजय ॥

+ + + + +

इत्यादिभगवद्गीता अत्र द्रष्टव्या ।

तमुवाच ततः पादौ कराभ्यां पीड्य पांडवः ।

भीष्मं शान्तनवं राजा युद्धाय समुपस्थितम् ॥ ६५

आमंत्रये त्वां दुर्धर्ष त्वया योत्स्यामहे सह ।

अनुजानीहि मां तत्र आशिषश्चैव योजय ॥ ६६

भी० उ०—यद्येवं नाधिगच्छेथा युधि मां पृथिवीपते ।

शपेयं त्वां महाराज पराभावाय भारत ॥ ६७

प्रीतोऽस्मि पुत्र युद्धयस्व जयमामुहि पांडव ।

यत्तेऽभिलषितं चान्यत्तद्वामुहि संयुगे ॥ ६८

अर्थस्य पुरुषो दासो दासस्त्वर्थो न कस्यचित् ।

इति सत्यं महाराज बद्धोऽस्म्यर्थेन कौरवैः ॥ ६९

ततो युधिष्ठिरो वाक्यं भीष्मस्य कुम्भनंदनः ।

शिरसा प्रतिजग्राह भूयस्तमभिवाद्य च ॥ ७०

प्रागात्पुनर्महाबाहुराचार्यस्य रथं प्रति ।

पश्यतां सर्वसैन्यानां मध्येन भ्रातृभिः सह ॥ ७१

स द्रोणमभिवाद्याथ कृत्वा चैव प्रदक्षिणम् ।

उवाच वाचा दुर्धर्षमात्मानिःश्रेयसं वचः ॥ ७२

द्रो० उ०—ध्रुवस्ते विजयो राजन् यस्य मंत्री हरिस्तव ।

अहं त्वामभिजानामि रणे शत्रून्विमोक्ष्यसे ।

यतो धर्मस्ततः कृष्णो यतोः कृष्णस्ततो जयः ॥ ७३

अनुमान्य तमाचार्यं प्रायाच्छारद्वतं प्रति ।

सोऽभिवाद्य कृपं राजन् कृत्वा चापि प्रदक्षिणम् ।

उवाच दुर्धर्षनिगं सत्यं तान्यनिश्चारद्व ॥ ७४

अनुमानयित्वा योत्स्येऽहं गुरो विगतकल्मषः ।

जयेयं च रिपून्सर्वाननुज्ञातस्त्वयाऽनघ ॥ ७५

अनुमान्याथ कौंतेयो मातुलं मद्रकेश्वरम् ।

निर्जगाम महासैन्याद्भातृभिः परिवारितः ॥ ७६

अथ सैन्यस्य मध्ये तु प्राक्रोशत्पांडवाग्रजः ।

योऽस्मान्मृणोति तमहं वरये साद्यकारणात् ॥ ७७

अथ तान्समाभिप्रेक्ष्य युयुत्सुरिदमब्रवीत् ।

प्रीतात्मा धर्मराजानं कुंतीपुत्रं युधिष्ठिरम् ॥	७८
अहं योत्स्यामि भवतः संयुगे धृतराष्ट्रजान् ।	
युष्मदर्थे महाराज यदि मां दृष्टुपेक्ष्य ॥	७९
ऐहोहि सर्वे योत्स्यामस्तव भ्रातृनपंडितान् ।	
युयुत्सो वासुदेवश्च वयं द्रुम च सर्वशः ॥	८०
त्वयि तंतुश्च पिंडश्च धृतराष्ट्रस्य दृश्यते ।	
भजस्वास्मात्त्राजपुत्र भजमानान्महाद्युते ॥	८१
न भविष्यति दुर्बुद्धिर्धार्तराष्ट्रो ह्यमर्षणः ॥	८२
ततो युयुत्सुः कौरव्यान्परित्यज्य सुतांस्तव ।	
जगाम पांडुपुत्राणां सेनां विश्राव्य दुंदुभिम् ॥	८३
ततो युधिष्ठिरो राजा सुसंहृष्टो महाभुजः ।	
जग्राह कवचं भूयो दीक्षितकनकोज्ज्वलम् ॥	८४
प्रत्यपद्यंत ते सर्वे रथान्स्वान्पुरुषर्षभाः ।	
ततो व्यूहं यथापूर्वं प्रत्यव्यूहंत ते पुनः ॥	८५
गौरवं पांडुपुत्राणां मान्यान्मानयतां च तान् ।	
दृष्ट्वा महीक्षितस्तत्र पूजायांचक्रिरे भृशम् ॥	८६
सौहृदं च कृपां चैव प्राप्तकालं महात्मनाम् ।	
दयां च ज्ञातिषु परां कथयांचक्रिरे नृपाः ॥	८७
साधु साध्विति सर्वत्र निश्चेरुः स्तुतिरांहिताः ॥	८८
म्लेच्छाश्चार्याश्च ये तत्र ददृशुः शुश्रूवुस्तदा ।	
वृत्तं तन्पांडुपुत्राणां स्मदुस्ते मयादृशतः ॥	८९
पूर्वाह्ने तस्य रौद्रस्य गुह्यस्यो विशांपते ।	
प्रावर्तत महाघोरं राज्ञां देहावर्कतनम् ॥	९०
कुरूणां संजयानां च संग्रामे विजिगीषताम् ।	
सिंहानामिव संग्रादो दिवमुर्वी च नादयन् ।	
आसीत्किलाकिलाशब्दस्तलशंखरवैः सह ॥	९१
जग्निरे सिंहनादाश्च नराणां प्रतिगर्जताम् ।	
तलत्राभिहतश्चैव ज्याशब्दो भरतर्षभ ॥	९२
परीनां पदशब्दश्च वाजिनां च महास्वनः ।	

तोत्तांकुशनिपातश्च आयुधानां च निःस्वनः ॥	९३
घंटशब्दश्च नागानामन्योन्यमभिधावताम् ।	
तस्मिन्समुदितः शब्दस्तुमुलो लोमहर्षणः ॥	९४
बभूव रथनिर्घोषः पर्जन्यनिनदोपमः ।	
ते मनः क्रूरमास्थाय समाभित्यक्तजीविताः ॥	९५
पाण्डवानभ्यवर्तत सर्व एवोच्छ्रितध्वजाः ।	
स्वयं शान्तनवो राजन्मभ्यधावद्धनंजयम् ॥	९६
सात्यकिस्तु महेष्वासः कृतवर्माणमभ्ययात् ।	
अभिमन्युर्महेष्वासो बृहद्वलमयोधयत् ॥	९७
युधिष्ठिरः स्वयं राजा मद्राजानमभ्ययात् ।	
धृष्टद्युम्नस्ततो द्रोणमभ्यद्रवत भारत ॥	९८
राक्षसं क्रूरकर्माणं क्रूरकर्मा घटोत्कचः ।	
अलंबुषं प्रत्युदियाद्वलं शक्र इवाहवे ॥	९९
शिवन्दी समरे राजन् द्रौणिमभ्युद्ययौ बली ।	
बृहत्क्षत्रं च कैकेयं कृपः शारद्वतो ययौ ॥	१००
एवं द्वन्द्वसहस्राणि रथवारणवाजिनाम् ।	
पदातीनां च समरे तव तेषां च संकुले ॥	१०१
मुहूर्तमिव तद्युद्धमासीन्मधुरदर्शनम् ।	
तत उन्मत्तवद्राजन् प्राज्ञायत किंचन ॥	१०२
न पुत्रः पितरं जज्ञे न पिता पुत्रमौरसम् ।	
न भ्राता भ्रातरं तत्र स्वस्त्रीयो न च मातुलम् ॥	१०३
रथानीकं नरव्याघ्राः केचिदभ्यपतन्नरैः ।	
अभज्यन्त रथैरेव युगानि भरतर्षभ ॥	१०४
बहुधादारयन् क्रुद्धा विषाणैरितरेतरम् ।	
सतोरणपताकैश्च वारणा रणवारणैः ॥	१०५
अभिनीताश्च शिक्षाभिस्तोत्रांकुशसमाहताः ।	
अप्रभिन्नाः प्रभिन्नानां संमुखाभिमुखा ययुः ॥	१०६
प्रभिन्नैरपि संयुक्ताः केचित्तत्र महागजाः ।	
क्रौञ्चवभिन्नदं कृत्वा प्राद्रवंत ततस्ततः ॥	१०७

विनेदुर्भिन्नमर्माणो निपेतुश्च गतासवः ।	
प्रधावंति दिशः केचिन्नदंतो भैरवारवान् ॥	१०८
गजानां पादरक्षाश्च व्यूढोरस्काः प्रहारिणः ।	
ऋषिभिश्च धनुर्भिश्च विमलैश्च परश्वधैः ॥	१०९
गदाभिर्मुसलैश्चैव भिदिपालैः सतोमरैः ।	
आयसैः परिघैश्चापि निखिंशैर्विमलैः शितैः ॥	११०
सुगृहीतैः सुसंरब्धा द्रवमाणास्ततस्ततः ।	
व्यवृश्यंत महाराज परस्परजिघांसवः ॥	१११
राजन् शतसहस्राणि ततः क्षत्रियपुंगवाः ।	
श्वेतं सेनापतिं शूराः पुरस्कृत्य महारथाः ॥	११२
राज्ञो बलं दर्शयंतस्तव पुत्रस्य भारत ।	
शिखंडिनं पुरस्कृत्य त्रातुमैच्छन्महारथाः ॥	११३
अभ्यवर्तेत भीष्मस्य रथं हेमपरिष्कृतम् ।	
जिघांसंतो युधां श्रेष्ठं तदासीत्तुमुलं महत् ॥	११४
अहतः कोऽपि नैवासीद्भीष्मे निघ्नति शत्रवान् ॥	११५
एकाह्वा निर्देहेद्भीष्मः पांडवानामनीकिनीम् ।	
शरैः परमसंकुद्धः श्वेतो यदि न पालयेत् ॥	११६
निगृह्य कार्मुकं श्वेतो भीष्मं विव्याध सप्तभिः ।	
तं प्रत्यविध्यदशभिर्भीष्मः शान्तनवस्तथा ॥	११७
स विद्धस्तेन बलवान्नाकंपत यथाचलः ।	
विव्याध पंचविंशत्या तदद्भुतमिवाभवत् ॥	११८
धनुश्चिच्छेद भीष्मस्य दशभिर्दशथा शरैः ।	
संधाय विशिखं चैव शरं लोमप्रवाहिनम् ।	
उन्ममाथ ततस्तालं ध्वजशीर्षं महात्मनः ॥	११९
केतुं निपतितं दृष्ट्वा भीष्मस्य तनयास्तव ।	
हतं भीष्मममन्यंत श्वेतस्य वशमागतम् ॥	१२०
उत्सृज्य कार्मुकं राजन् गागेयः क्रोधमूर्छितः ।	
अन्यत्कार्मुकमादाय विपुलं बलवत्तरम् ॥	१२१
तत्र संधाय विपुलान् भल्लान् सप्त शिलाशितान् ।	

चतुर्भिश्चतुरश्राश्वान् श्वेतस्य पृतनापतेः ॥	१२२
ध्वजं द्वाभ्यां च विच्छेद सप्तमेन च सारथेः ।	
शिगश्चिच्छेद भट्टेन संकुद्धो लघुविक्रमः ॥	१२३
हनाश्वसृतात्स रथादवसृत्य महारथः ।	
अभर्षवशमापन्नो व्याकुलः समपद्यत ॥	१२४
विरथं रथिनां श्रेष्ठं श्वेतं दृष्ट्वा पितामहः ।	
ताडयामास निशितैः शरसंघैः समंततः ॥	१२५
ततः शरं सृत्युसमं भारसाधनमुत्तमम् ।	
निष्कृष्य बलवान् भीष्मः समधत्त दुरासदम् ॥	१२६
ब्रह्मास्त्रेण सुसंयुक्तं तं शरं लोमवाहिनम् ।	
ददृशुर्देवगन्धर्वाः पिशाचोगगराक्षसाः ॥	१२७
स तस्य कवचं भित्त्वा ज्वलदाग्निसमौजसः ।	
जगाम धरणिं वाणो महाशनिरिव ज्वलन् ॥	१२८
भस्मं गच्छन्न्यथादित्यः प्रभामादाय सत्वरः ।	
पवं जीवितमादाय श्वेतदेहाज्जगाम सः ॥	१२९
ततो दुःशासनो राजन् श्वेतं दृष्ट्वा निपातितम् ।	
वादित्रनिनदैर्घोरैर्नृत्त्यति स्म समंततः ॥	१३०
तस्मिन्हते महेष्वासे भीष्मेणाहवक्षोभिना ।	
प्रात्रेपंत महेष्वासाः शिखंडिप्रमुखा रथाः ॥	१३१
ततो भीष्मरथात्तूर्णमुत्पतन्ति पतंत्रिणः ।	
यैरंतरिक्षं भूमिश्च सर्वतः समवस्तृताः ॥	१३२
पांचालानथ मत्सर्गाश्च केरलाश्च प्रभद्रकान् ।	
भीष्मः अहरतां श्रेष्ठः पातयामास मार्गणैः ॥	१३३
शरैरेकायनीकुर्वन् दिशः सर्वा यतव्रतः ।	
जघान पांडवरथानादिश्यादिश्य भारत ॥	१३४
ततः सैन्येषु भग्नेषु मथितेषु च भारत ।	
माप्ते चास्तं दिनकरे न प्राप्तायत किंचन ॥	१३५
भीष्मं च समुदीर्यत दृष्ट्वा पार्था महाहवे ।	
भवहारमकुर्वत सैन्यानां भरतर्षभ ॥	१३६

३

भ० उ०—व्यूहः क्रौंचारुणो नाम सर्वशत्रुनिघ्नदः ।

यं बृहस्पतिरिन्द्राय तदा देवासुरेऽब्रवीत् ॥ १३७

तं यथावत्प्रतिव्यूहं परानीकविनाशनम् ।

अदृष्टपूर्वं राजानः पश्यन्तु कुरुभिः सह ॥ १३८

तथोक्तः स नृदेवेन विष्णुर्वज्रभृता इव ।

प्रभाते सर्वसैन्यानामग्रे चक्रे धनंजयम् ॥ १३९

शिरोऽभूद्रुपदो राजा महत्या सेनया वृतः ।

कुंतिभोजश्च चैद्यश्च चक्षुरास्तां नरेश्वर ॥ १४०

दाशार्णकाः प्रभद्राश्च दासेरकगणैः सह ।

अनूपकाः किराताश्च ग्रीवायां भरतर्षभ ॥ १४१

पटञ्चरैश्च हूणैश्च राजा पौरवकैस्तथा ।

निपादैः सहितश्चापि पृष्ठमासीद्युधिष्ठिरः ॥ १४२

पक्षौ तु भीमसेनश्च धृष्टद्युम्नश्च पार्षतः ।

द्रौपदेयाभिमन्युश्च सात्यकिश्च महारथः ॥ १४३

पिशाचा दारदारश्चैव पौंड्रैः कुंडीवृषैः सह ।

यवना धेनुकाश्चैव तंगणाः परतंगणाः ॥ १४४

बाह्लीकास्तित्तिगाश्चैव चोलाः पांड्याश्च भारत ।

एते जनपदा राजन् दक्षिणं पक्षमाश्रिताः ॥ १४५

अग्निवेश्या गजतुंडा मलदा दाशकारवः ।

शवगाः कुंभसाट्यश्चैव वन्याकन सह गालुकैः

नकुलः सहदेवश्च वार्यं पथं सप्ताश्रिताः ॥ १४६

मगधं पालयामास विराटः सह कैकयैः ।

काशिराजश्च शैव्यश्च स्थानामयुर्तक्षिभिः ॥ १४७

एवमेते महाव्यूहं व्यूह्य भारतसत्तमाः ।

सूर्योदयनमिच्छंतः स्थिता युद्धाय दंशिताः ॥ १४८

ततो भीष्मश्च द्रोणश्च तत्र पुत्राश्च मारिष ।

अव्यूहत महाव्यूहं पार्थानां प्रतिबाधने ॥ १४९

ततो युद्धं समभवत्तुमुलं लोमहर्षणम् ।

तावकानां परेषां च व्यतिषक्तरथद्विपम् ॥	१५०
सौभद्रे भीमसेने च अर्जुने च महारथे ।	
कैकेये च विरटे च धृष्टद्युम्ने च पार्षते ॥	१५१
एतेषु नरवारेषु चेदिमत्स्येषु वा विभुः ।	
बवर्ष शरवर्षाणि वृद्धः कुरुपितामहः ॥	१५२
प्राकंपत महाव्यूहस्तस्मिन्वीरसमागमे ।	
सर्वेषामेव सैन्यानामासीद्व्यतिकरो महान् ॥	१५३
ततो दुर्योधनो राजा कालिंगं समचोदयत् ।	
सैन्येन महता युक्तं भारद्वाजस्य गोपने ॥	१५४
ततः सा महती सेना कालिंगानां नरेश्वरः ।	
भीममभ्याययौ भीमा तव पुत्रस्य शासनात् ॥	१५५
नतो भीमो महाबाहुर्गदां त्यक्त्वा महाबलः ।	
उद्वर्ह स निर्वृत्तिं चिकीर्षुः कर्म दारुणम् ॥	१५६
चर्म चाप्रतिमं राजन्नार्पणं पुरुषर्षभ ॥	१५७
ततः स्वरेण महता विननाद महास्वनः ।	
तेन शब्देन वितस्ता कालिंगानां वरूथिनी ॥	१५८
सासिर्वेगवदाप्लुत्य दंताभ्यां वारणोत्तमम् ।	
आरुरोह ततो मध्यं नामराजस्य मारिष ॥	१५९
खड्गेन पृथुना मध्ये भानुमंतमथाच्छिनत् ।	
सौंस्तरा युधि तं हत्वा राजपुत्रमरिंदमः ।	
गुरुभारसहं स्कन्धे नागस्यासिमपानयत् ॥	१६०
छिन्नस्कंधः स विनदन्यपात गजयूथपः ।	
आरुग्णः सिंहवेगेन सानुमानिव पर्वतः ॥	१६१
पततश्चाप्यवप्लुत्य गजाद्भारत भारतः ।	
खड्गपाणिरदीनात्मा तस्थौ भुवि स दंशितः ॥	१६२
स चचार बहून्मार्गानभीतः पातयन् गजान् ।	
अग्निचक्रमिवाविद्धं सर्वतः प्रत्यदृश्यत ॥	१६३
अश्वहृदेषु नागेषु रथानीकेषु वा विभुः ।	
पदातीनां च संघेषु विनिघ्नन्प्रत्यदृश्यत ॥	१६४

केचिदग्रासिना छिन्नाः पांडवेन महात्मना ।	
विनेदुर्भिन्नमर्माणो निपेतुश्च गतासवः ॥	१६८
छिन्नदंताग्रहस्ताश्च छिन्नकुम्भास्तथापरे ।	
वियोधाः स्वान्यनीकानि जघ्नुर्भारत वारणाः ॥	१६९
आसीत्तस्मिन्नग्ने भूमिः पर्वतैः पतितैरिव ।	
विमृद्यैवं महानागान्ममर्दाश्वाभ्ररर्षभः ॥	१७०
खलीनानि विचित्राणि कक्षाश्च कनकोज्ज्वलाः ।	
परिस्तोमाश्च प्रासाश्च रिष्ट्यश्च महाधनाः ॥	१७१
कवचान्यथ चर्माणि चित्राण्यास्तरणानि च ।	
तत्र तत्रापविद्धानि व्यदृश्यंत महाहवे ॥	१७२
आप्लुत्य रथिनः कांश्चिन्परामृश्य महाबलः ।	
पातयामास खड्गेन सध्वजानपि पांडवः ॥	१७३
एवं स तान्यनीकानि कलिंगानां पुनः पुनः ।	
बिभेद समरे वीरो भीमो भीमपराक्रमः ॥	१७४
संप्रहृष्टो महाघोरं शंखं प्रध्मापयन्वली ।	
सर्वकालिंगसैन्यानां मनांसि समकंपयत् ॥	१७५
ततोऽवहारः सैन्यानां तव तेषां च मारिष ।	
अस्तं गच्छति सूर्येऽभूत्संध्या च समवर्तत ॥	१७६

४.

प्रभातायां तु सर्वर्या भीष्मः शान्तनवस्ततः ।	
आनीकान्यथ संयाने व्यादिदेश परंतपः ॥	१७७
गारुडं च महाव्यूहं चक्रे शान्तनवस्तदा ।	
पुत्राणां ते जयाकांक्षी वृद्धः कुरुपितामहः ॥	१७८
तावकानां तु तं व्यूहं प्रत्यव्यूहत पांडवाः ।	
अर्धचंद्रेण व्यूहेन व्यूहं तमतिदारुणम् ॥	१७९
ततः प्रवृत्ते युद्धं व्यतिषक्तस्थद्विपम् ।	
तावकानां परेषां च निघ्नतामितरेतरम् ॥	१८०
उदतिष्ठद्रजो भौमं छादयानं दिवाकरम् ।	

न दिशः प्रदिशश्चापि तत्र जङ्घुः कथंचन ॥	१७८
अनुमानेन संज्ञाभिर्नामगोत्रैश्च संयुगे ।	
वर्तते स्म तदा युद्धं तत्र तत्र विशांपते ॥	१७९
न व्यूहो भिद्यते तत्र कौरवाणां विशांपते ।	
रक्षितः स यथा तेन भारद्वाजेन मारिष ।	
तथैव पांडवेयानां रक्षितः सव्यसाचिना ॥	१८०
सेनाग्रादभिनेप्स्यत्य प्रायुध्यंस्तत्र मानवाः ।	
उभयोः सेनयो राजन् व्यतिषक्तस्थद्विपाः ॥	१८१
ततस्ते पार्थिवाः क्रुद्धाः फाल्गुनं वीक्ष्य संयुगे ।	
रथैरनेकसाहस्रैः समंतात्पर्यवारयन् ॥	१८२
अस्त्राणामथ तां वृष्टिं शलभानामिवायतिम् ।	
रुरोध सर्वतः पार्थः शरैः कनकभूषणैः ॥	१८३
सात्यकिश्चाभियन्युश्च महत्या सेनया सह ।	
गांधारान्समरे शूरान् रुरुधुः सह सौवल्यान् ॥	१८४
नतो धर्मसुतो राजा माद्रीपुत्रो च पांडवौ ।	
मिषतां सर्वसैन्यानां द्रोणानीकमुपाद्रवन् ॥	१८५
कुर्वाणौ तु महत्कर्म भीमसेनघटोत्कचौ ।	
दुर्योधनस्ततोऽभ्येत्य तावुभावप्यवारयत् ॥	१८६
भीमसेनस्तु संक्रुद्धो दुर्योधनममर्षणः ।	
हृद्यविद्धयत्पृष्ठकेन प्रहसन्निव पांडवः ॥	१८७
ततो दुर्योधनो राजा प्रहारवरपीडितः ।	
निपसाद रथोपस्थे कश्मलं च जगाम ह ॥	१८८
तं विसंज्ञमथो दृष्ट्वा त्वरमाणोऽस्य साराथिः ।	
अपोवाहरणाद्रार्जस्ततः सैन्यमभज्यत ॥	१८९
ततस्तां कौरवीं सेनां द्रवमाणां ततस्ततः ।	
निघ्नन् भीमः शरैस्तीक्ष्णैरनुवव्राज पृष्ठतः ॥	१९०
नाशकनुतां वारयितुं भीष्मद्रोणौ महारथा ॥	१९१
ततो दुर्योधनो राजा समाश्वस्य विशांपते ।	
न्यवर्तयत तत्सैन्यं द्रवमाणं समंततः ॥	१९२

तत्र तत्र न्यवर्तत क्षत्रियाणां महारथाः ।	
अन्योन्यस्पर्धया राजैल्लज्जया चावतस्थिरे ॥	१५३
सन्निवृत्तास्ततस्तांस्तु दृष्ट्वा राजा सुयोधनः ।	
अब्रवीच्चरितो गत्वा भीष्मं शान्तनवं वचः ॥	१५४
अनुग्राह्याः पांडुसुता नूनं तव पितामह ।	
यथेमां क्षमसे वीर वध्यमानां वरूथिनीम् ॥	१५५
सोऽस्मि वाच्यस्त्वया राजन् पूर्वमेव समागमे ।	
न योत्स्ये पांडवान्संख्ये नापि सात्यकिपार्षतौ ॥	१५६
श्रुत्वाहं वचनं तुभ्यमाचार्यस्य च भारत ।	
कर्णेन सहितः कृत्यं चिंतयानस्तदैव हि ॥	१५७
यदि नाहं परित्याज्यो युवाभ्यामिह संयुगे ।	
विक्रमेणानुरूपेण गुध्यतां पुरुषर्षभौ ॥	१५८
एतच्छ्रुत्वा वचो भीष्मः प्रहसन्वै मुहुर्मुहुः ।	
अब्रवीन्ननयं तुभ्यं क्रोधाद्वागुत्त च शुषी ॥	१५९
बहुशोऽसि मया राजन्पथ्यमुक्तो हितं वचः ।	
अजेयाः पांडवा युद्धे देवैरपि सवासवैः ॥	१६०
यत्तु शक्यं मया कर्तुं वृद्धेनात्र नृपोत्तम ।	
करिष्यामि यथाशक्ति प्रेक्षेदानीं सर्वांधवः ॥	१६१
एवमुक्तस्तु भीष्मेण पुत्रस्तव नरेश्वरः ।	
दध्मौ शंखं मुदा युक्तो भेरीश्च समताडयत् ॥	१६२
प्रावर्तत ततो युद्धं तुमुलं लोमहर्षणम् ।	
अस्माकं पांडवैः सार्धमनयात्तत्र भारत ॥	१६३
कांचनेषु तनुत्रेषु किरीटेषु ध्वजेषु च ।	
शिलानामिव शैलेषु पतंतीनामभृत्स्वनः ॥	१६४
पतितान्युत्तमांगानि बाहवश्च विभ्रूषिताः ।	
व्यचेष्टंत महीं प्राप्य शतशोऽथ सहस्रशः ॥	१६५
प्रावर्तत महावेगा नदी रुधिरवाहिनी ।	
मातंगांगशिला घोरा मांसशोणितकर्दमा ॥	१६६
न दृष्टं न श्रुतं चापि युद्धमेतादृशं नृप ।	

यथा तव सुतानां च पांडवानां च भारत ॥	२०७
तत्र भीष्मः शांतनवो नित्यं मंडलकार्मुकः ।	
मुमोच बाणांदीप्ताग्रानहीनाशीविषानिव ॥	२०८
तमेकं समरे शूरं पांडवाः संजयः सह ।	
अनेकशतसाहस्रं समपश्यंत लाघवात् ॥	२०९
न चैनं पांडवेयानां कश्चिच्छकरोति वीक्षितुम् ।	
विशिखानेव पश्यन्ति भीष्मचापच्युतान्वहून् ॥	२१०
अमानुषेण रूपेण चरंतं पितरं तव ।	
शलभा इव राजानः पतन्ति स्म प्रमोहिताः ॥	२११
न हि मोघः शरः कश्चिदासीद्भीष्मस्य संयुगे ।	
नरनागाश्वकायेषु बहुत्वाल्लघुयोधिनः ॥	२१२
एवं सा धर्मराजस्य वध्यमाना महाचमूः ।	
भीष्मेणातुलवीर्येण व्यशीर्यत सहस्रधा ॥	२१३
प्रभज्यमानं सैन्यं च दृष्ट्वा यादवनंदनः ।	
उचाव पार्थ कृष्णस्तु निगृह्य रथसत्तमम् ॥	२१४
अयं स कालः संप्राप्तः पार्थ यः कांक्षितस्तव ।	
प्रहरास्मै नरव्याघ्र न चेन्मोहाद्विमुह्यसे ॥	२१५
एवमुक्तः प्रत्युवाच वासुदेवं धनंजयः ।	
चोदयाश्वान्यतो भीष्मो विगाह्यैतद्वलार्णवम् ॥	२१६
ततो भीष्मः कुरुश्रेष्ठः सिंहवद्विनदनमुहुः ।	
धनंजयरथं तूर्णं शरवर्षैरवाकिरत् ॥	२१७
क्षणेन स रथस्तस्य सध्वजः सहसारथिः ।	
शरवर्षेण महता संछन्नो न प्रदृश्यते ॥	२१८
वासुदेवस्त्वसंभ्रांतो धैर्यमास्थाय सत्त्ववान् ।	
चोदयामास तानश्वान्विनुन्नान्भीष्मसायकैः ॥	२१९
अदर्शयद्वासुदेवो हयमाने परं बलम् ।	
मोघान्कुर्वच्छरांस्तस्य मंडलान्यचरल्लघु ॥	२२०
ततस्तु भीष्मः सुदृढं वासुदेवधनंजयौ ।	
विव्याध निशितैर्बाणैः सर्वगात्रेषु मारिष ॥	२२१

शुशुभाते नरव्याघ्रौ तौ भीष्मशरविक्षतौ ।
 गोवृषाविव नर्दन्तौ विषाणोल्लिखिताङ्कितौ ॥ २२२
 ततः कृष्णस्तु समरे दृष्ट्वा भीष्मपराक्रमम् ।
 संपेक्ष्य च महाबाहुः पार्थस्य मृदुयुद्धताम् ॥ २२३
 अचिंतयदमेयात्मा नास्ति यौधिष्ठिरं बलम् ।
 एकाद्वा हि रणे भीष्मो नाशयेद्वैत्यदानवान् ।
 किमु पांडुमुतान्युद्धे सबलान्सपदानुगान् ॥ २२४
 सोऽहं भीष्मं निहन्म्यद्य पांडुवार्थाय दंशितः ।
 भारमेनं विनेष्यामि पांडवानां महात्मनाम् ॥ २२५

निहत्य सर्वान् धृतराष्ट्रपुत्रांस्तत्पाक्षिका ये च नरेन्द्रमुख्याः ।
 राज्येन राजानमजातशत्रुं संपादयिष्याम्यहमद्य दृष्टः ॥ २२६

ततः सुनाभं वसुदेवपुत्रः सूर्यप्रभं वज्रसहस्रतुल्यम् ।
 क्षुरांतमुद्राम्य भुजेन चक्रं रथादवप्लुत्य विसृज्य बाहान् ॥ २२७
 संकंपयन्गां चरणैर्बहात्मा वेगेन कृष्णः प्रससार भीष्मम् ॥ २२८

तमापतन्तं प्रगृहीतचक्रं समीक्ष्य देवं द्विपदां वरिष्ठम् ।
 असंभ्रान्ताः कुक्काशपाणी रये स्थितः शान्तनवोऽभ्युवाच ॥ २२९

एवमिदं देवेश जगन्निवास नमोऽस्तु ते शार्ङ्गगदासिपाणे ।
 प्रसह्य मां पानय लोकनाथ रथोत्तमान्द्रतशरण्य संख्ये ॥ २३०

त्वया हतस्पेह ममाद्य कृष्ण श्रेयः परस्मिन्निह चैव लोके ॥ २३१
 श्रुत्वा वाचः शान्तनवस्य कृष्णो वेगेन धावन्स्तमश्चाभ्युवाच ।

त्वं मूलमस्य ह भुवि क्षयस्य दुर्योधनं चाद्य सगुर्दरिण्यासि ॥ २३२
 दुर्घृतदेवी नृपतिर्निवार्यः सन्मंत्रिणा धर्मपथि स्थितेन ।

त्याज्योऽथवा कालपरीतबुद्धिर्धर्मतिगो यः कुलपांसनः स्यात् ॥ २३३
 भीष्मस्तदाकर्ण्य यदुप्रवीरं राजा परं दैवतमित्युवाच ॥ २३४

वा० उ०—त्यक्तस्तु कंसो यदुभिर्हीतार्थं सम्बोध्यमानो न बुबोध राजा ।

क्लेशाय देवाद्विपरीतबुद्धिः श्रोता हितं यस्य न कश्चिदस्ति ॥ २३५
 रथादवप्लुत्य ततस्त्वं रावान्पार्थः पदा द्रुत्य यदुप्रवीरम् ।

जग्राह पीनोन्नतलम्बबाहुं बाह्वोर्हरिं व्यायतपीनबाहुः ॥ २३६
 अवस्थितं च प्रणिपत्य कृष्णं प्रीतोऽर्जुनः काञ्चनचित्रमाली ।

उवाच कोपं प्रतिसंहरेति गतिर्भवान्केशव पांडवानाम् ॥	२३६
न हास्यसे कर्म यथाप्रतिज्ञं पुनैः शपे केशव सोदरैश्च ।	
अन्तं गमिष्यामि यथा कुरूणां त्वयाहमिन्द्रानुज संप्रयुक्तः ॥	२३७
ततः प्रतिज्ञां समयं च तस्य जनार्दनः प्रीतमना निशम्य ।	
स तानभीष्टपुनराददानः प्रगृह्य शङ्ख द्विषतां निहन्ता ।	
निनादयामास दिशो नभश्च स पांचजन्यस्य रवेण शौरिः ॥	२३८
ततो भुजाभ्यां बलत्रद्विकृप्य चित्रं धनुर्गोडिवमप्रमेयम् ।	
माहेन्द्रमस्त्रं विधिवन्मुद्योरं प्रादुश्चकाराद्भुतमन्तरिक्षे ॥	२३९
तेनोत्तमास्त्रेण ततो महात्मा सर्वाण्यनीकानि महाधनुष्तान ।	
शरौघजालैर्विद्यलाग्निवर्णैर्निवारयामास किरीटमाली ।	२४०
शिलीमुखः पार्थधनुर्विसृष्टा रथान् ध्वजाग्राणि धनूंषे बाहून् ।	
निकृत्य देहान्निविष्टुः परेषां नरेन्द्रनागेन्द्रतुङ्गमाणाम् ॥	२४१
ततो दिशः गोऽनुदिशश्च पार्थः शरैः सुभारैर्निशितैर्वितत्य ।	
गाण्डीवशब्देन मनांसि तेषां किरीटमाली व्यथयांचकार ॥	२४२
तस्मिंस्तथा घोःस्तयास्त्रयुद्धे शङ्खम्वना दुन्दुभिनिस्वनाश्च ।	
अन्तर्हिता गाण्डिवनिस्वनेन बभूवुरग्राश्चरणप्रणादाः ।	२४३
हतप्रवीराणि बलानि दृष्ट्वा किरीटिना शत्रुभयावहेन ।	
वित्तास्य सेनां ध्वजिनीपतीनां सिंहो मृगाणामिव यूथसंघान् ॥	२४४
विनेदतुस्तावितहर्षयुक्तौ गाण्डीवधन्वा च जनार्दनश्च ।	
तदैन्द्रमस्त्रं विततं च घोरमसशमुद्गीक्ष्य युगांतकल्पम् ॥	२४५
अथापयानं कुरवः सभारिणाः सद्रोणदुर्योधनवाहिकाश्च ।	
चक्रुर्निशां संधिगतां समीक्ष्य विभावसोर्लोहितरागयुक्ताम् ॥	२४६
अवाप्य कीर्तिं च यशश्च लोके विमृश्य शत्रूंश्च धनंजयोऽपि ।	
ययौ नरेन्द्रः सहसोदरैश्च समाप्तकर्मा शिविरं निशायाम् ॥	२४७
रणे रथानामयुतं निहत्य गजा हताः सप्तशतार्जुनेन ।	
प्राच्याश्च सौवीरगणाश्च सर्वे निपातिताः क्षुद्रकमालवाश्च ॥	२४८

६.

परिणाम्य निशां तां तु सुखसुप्ता जनेश्वराः ।

कुरवः पाण्डवाश्चैव पुनर्युद्धाय निर्ययुः ॥

२४९

ततः प्रवृत्ते युद्धं घोररूपं भयानकम् ।	
तावकानां परेषां च निघ्नतामितरेतरम् ॥	२५०
भीष्मं तु समरे क्रुद्धं प्रतपन्तं समन्ततः ।	
न श्रेकुः पाण्डवा द्रष्टुं तपन्तामेव भास्करम् ॥	
अन्यत्र रथिनां श्रेष्ठाद्धीमसेनान्महाबलान् ॥	२५१
ततो दुर्पोधनो राजा सोदर्यैः परिवारितः ।	
भीष्मं जुगोप समरे वर्तमाने महाक्षयं ॥	२५२
भीमस्तु सारथिं हन्वा भीष्मस्य रथिनां वगः ।	
प्रद्रुताश्च रथे तस्मिन्नुवमाने समन्ततः ॥	२५३
सुनाभस्य क्षुरेणाग्रे शिरश्चिच्छेद भारत ।	
पूर्णाग्रतश्चिच्छेदेन स हतो न्यपतद्भुवि ॥	२५४
हते तस्मिन्महाराज तव पुत्रे महारथे ।	
नामृष्यन्त रणे शूराः सोदराः सम संयुगे ॥	२५५
आदित्यकेतुर्वद्वाशी कुण्डधारो महोदरः ।	
अपराजेतः पाण्डितको विशालाक्षवदुर्जयः ॥	२५६
पाण्डवं चित्तसन्नाह्य विचित्रकवचायुधः ।	
अभ्यद्रवन्त संग्रामे योद्धुकामारिमर्दनाः ॥	२५७
स तन्न ममृषे वीरः शत्रुभिर्वधमाहवे ।	
धनुः प्रपीड्य वामेन करेणामित्रकर्शनः ॥	२५८
शिरश्चिच्छेद समरे शरेणानतपर्वणा ।	
अपराजितस्य मुनसं तव पुत्रस्य संयुगे ॥	२५९
अथापरेण भलेन कुण्डधारं महारथम् ।	
प्राहिणोन्मृत्युलोकाय सर्वसैन्यस्य पश्यतः ॥	२६०
विशालाक्षशिरश्चिच्छेत्वा पातयामास भूतले ।	
त्रिभिः शरैरदीनात्मा म्भरन् केशं पुरातनम् ॥	२६१
महोदरं महेष्वासं नाराचेन स्तनान्तरे ।	
विव्याध समरे राजन्स हतो न्यपतद्भुवि ॥	२६२
आदित्यकेतोश्छत्रं च च्छित्त्वा बाणेन संयुगे ।	
भलेन भृशतीक्ष्णेन शिरश्चिच्छेद भारत ॥	२६३

प्रदुद्रुस्ततस्तेऽन्ये पुत्रास्तव विशांपते ।
 मन्यमाना हि तत्सत्यं सभायां तस्य भाषितम् ॥ २६४
 ततो दुर्योधनो राजा भीष्ममासाद्य मारिष ।
 दुःखेन महताविष्टो विललापातिदुःखितः ॥ २६५
 निहता भ्रातरः शूरा भीमसेनेन मे युधि ।
 यतमानास्तथान्येपि हन्यन्ते सर्वसैनिकाः ॥ २६६
 भवान्मध्यस्थिततया नित्यमस्मानुपेक्षते ।
 सोऽहं कापथमारुढः पश्य दैवमिदं मम ॥ २६७
 एतच्छ्रुत्वा वचः क्रूरं पिता देवव्रतस्तव ।
 दुर्योधनमिदं वाक्यमब्रवीत्साश्रुलोचनम् ॥ २६८
 उक्तमेतन्मया पूर्वं द्रोणेन विदुरेण च ।
 गांधार्या च यशस्विन्या तत् त्वं तात न बुद्धवान् ॥ २६९
 समयश्च मया पूर्वं कृतो वः शत्रुमूदन ।
 नाहं युधि नियोक्तव्यो नाप्याचार्यः कथंचन ॥ २७०
 यं यं हि धार्तराष्ट्राणां भीमो द्रक्ष्यति संयुगे ।
 हनिष्यति रणे तं तं सत्यमेतद्ब्रवीमि ते ॥ २७१
 स त्वं राजन् स्थिरो भूत्वा दृढां कृत्वा रणे मतिम् ।
 गोधयस्व रणे पार्थान् स्वर्गं कृत्वा परावणम् ॥ २७२
 स्वैरन्यं निहतं दृष्ट्वा राजा दुर्योधनः स्वयम् ।
 अभ्यधावत संक्रुद्धो भीमसेनमरिंदमम् ॥ २७३
 अर्धचन्द्रं च संधाय मुतीक्ष्णं लोमवाहिनम् ।
 भीमसेनस्य चिच्छेद चापं क्रोधसमन्वितः ॥ २७४
 तदन्तरं च संप्रेक्ष्य त्वरमाणो महारथः ।
 प्रसंदधे शितं वाणं गिरीणामपि दारणम् ॥ २७५
 तेनोरसि महाराज भीमसेनमताडयत् ॥ २७६
 स गाढविद्धो व्यथितः सृक्किणी परिसंलिहन् ।
 समाललम्बे तेजस्वी ध्वजं हेमपरिष्कृतम् ॥ ३७७
 तथा विमनसं दृष्ट्वा भीमसेनं घटोत्कचः ।
 क्रोधेनाभिप्रजज्वाल दिधक्षन्निव पावकः ॥ २७८

अभिमन्युमुखाश्चापि पांडवानां महारथाः ।	
समभ्यधावन् क्रोशंतो राजानं जातसंभ्रमाः ॥	२७९
संप्रेक्ष्यैतान्संपततः संक्रुद्धान् जातसंभ्रमान् ।	
भारद्वाजोऽब्रवीद्वाक्यं तावकानां महारथान् ।	
क्षिप्रं गच्छत भद्रं वो राजानं परिरक्षत ॥	२८०
तदाचार्यवचः श्रुत्वा सोमदत्तपुरोगमाः ।	
तावकाः समवर्तत पांडवानामनीकिनीम् ॥	२८१
एवमुक्त्वा महाबाहुर्महाद्विस्फार्य कार्मुकम् ।	
भारद्वाजस्ततो भीमं पङ्क्तिं शतं समादयत् ॥	२८२
भूयश्चैनं महाबाहुः शरैः शीघ्रमवाकिरत् ।	
पर्वतं वारिधाराभिः प्राट्पीव बलाहकः ॥	२८३
तं प्रत्यविद्वयदशभिर्भीमसेनः शिलीमुखैः ।	
त्वरगाणो गेहेष्वासः सव्ये पार्श्वे महाबलः ॥	२८४
स गाढविद्धो व्यथितो वयोवृद्धश्च भारत ।	
प्रनष्टसंज्ञः सहसा रथोपस्थ उपाविशत् ॥	२८५
गुरुं प्रव्यथितं दृष्ट्वा राजा दुर्योधनः स्वयम् ।	
द्रोणायनिश्च संक्रुद्धौ भागसेनमभिद्रुतौ ॥	२८६
तावापतन्तौ संप्रेक्ष्य कालान्तकयगोपमौ ।	
भीमसेनो महाबाहुर्गदामादाय सत्वरम् ॥	२८७
अवप्लुत्य रथात्तूर्णं तस्थौ गिरिरिवाचलः ।	
समुग्रस्य गदामूर्ध्नी यमदण्डोपमां रणे ।	२८८
तत्राक्रन्दो महानासीक्ष्य तेषां च भारत ।	
निघ्नतां दृढमन्योन्यं कुर्वतां कर्म दुष्करम् ॥	२८९
रणे चारुणि चापानि हेमपृष्ठानि मारिषा ।	
जातरूपमयैः पुङ्खैः राजतैर्निशिताः शराः ।	
तैलधौता व्यराजन्त निर्मुक्तभुजगोपमाः ॥	२९०
हस्तिदन्तत्सरून्खड्गान् जातरूपपरिष्कृतान् ।	
चर्मणि चापविद्धानि रुक्मचित्राणि धन्विनाम् ।	
सुवर्णविकृतप्रासान् पट्टिशान्हेमभूषितान् ॥	२९१

जातरूपमयाश्चर्षीः शक्तीश्च कनकोज्ज्वलाः ।	
नानाविधानि शस्त्राणि प्रगृह्य पतिता नराः ॥	२९३
गदाविमथितैर्गात्रैर्मुसलैर्भिन्नमस्तकाः ।	
गजवाजिरथशुण्णाः शेरते नृपते क्षितौ ॥	२९४
विशब्दैरल्पशब्दैश्च शोणितौघपरिप्लुतः ।	
गतासुभिरभिन्नघ्न विबभौ निचिता मही ॥	२९५
रथैश्च सर्वतोभग्नैः किंकिणीजालभूषितैः ।	
वाजिभिश्च हतैर्बाणैः स्रस्तजिह्वैःमुशोणितैः ॥	२९६
नानारागैः कम्बलैश्च परिस्तोभैश्च दान्तिनाम् ।	
वैडूर्यमणिदण्डैश्च पतितैरङ्कुशैः शुभैः ॥	२९७
पद्मेन्दुद्युतिभिश्चैव वदनैश्चारुकुण्डलैः ।	
कृमस्मश्रुभिरत्यर्थं वीराणां समलङ्कृतैः ॥	२९८
एवमेते महासेने मृदिते तत्र भारत ।	
परस्परं समासाद्य तत्र तेषां च संयुगे ॥	२९९
तेषु श्रान्तेषु भग्नेषु मृदितेषु च भारत ॥	३००
रात्रिः समभवत्तत्र नापश्याम ततोऽनुगान् ।	
ततोऽवहारं सैन्यानां प्रचक्रुः कुरुपांडवाः ॥	३०१

६

ततो दुर्योधनो राजा शकुनिश्चापि सौवलः ।	
दुःशासनश्च पुत्रस्ते सूतपुत्रश्च दुर्जयः ॥	३०२
समागम्य महाराज मंत्रं चक्रुर्विवक्षितम् ।	
कथं पांडुसुताः संख्ये जेतव्याः सगणा इति ॥	३०३
दृ० उ०—द्रोणो भीष्मः कृपः शल्यः सौमदत्तिश्च संयुगे ।	
न पार्थान् प्रतिबाधन्ते न जाने तस्य कारणम् ॥	३०४
अवध्यमानास्ते चापि क्षपयन्ति बलं मम ।	
सोऽहं संशयमापन्नः प्रहरिष्ये कथं रणे ॥	३०५
क० उ०—मा शुचो भरतश्रेष्ठ करिष्येऽहं प्रियं तव ।	
भीष्मःशांतनवस्तूर्णमपयातु महारणात् ॥	३०६
निवृत्तो युधि गांगेये न्यस्तशस्त्रे च भारत ।	

अहं पार्थान्ननिष्यामि सहितान्सर्वसोमकैः ॥	३०७
पाण्डवेषु दया नित्यं स हि भीष्मः करोति वै ।	
अशनश्चरणे भीष्मो जेतुमेतान्महारथान् ॥	३०८
अब्रवीद्वातरं तत्र दुःशासनमिदं वचः ।	
अनुयात्रं यथा सर्वं सज्जं भवतु सर्वशः ॥	३०९
निष्पपात ततस्तूर्णं पुत्रस्तव विशंपते ।	
सहितो भ्रातृभिस्तैस्तु देवैरिव शतक्रतुः ॥	३१०
ततस्तं नृपशार्दूलं शार्दूलसमाविक्रमम् ।	
आराहयद्धयं तूर्णं भ्राता दुःशासनस्तथा ॥	३११
अनुलिप्तः परार्थेन चन्दनेन सुगंधिना ।	
अरजोम्बरसंधीतः सिंहखेल्गातेनृपः ॥	३१२
तं प्रयातिं नरन्याग्रं भीष्मस्य शिविरं प्रति ।	
अनुजग्मुर्गहेष्वासाः सर्वलोकस्य धन्विनः ॥	३१३
हयानन्ये सगरुह्य गजानन्ये च भारत ।	
रथानन्ये नरश्रेष्ठाः परिवव्रुः समन्ततः ॥	३१४
अन्वीयमानः सततं सोदैरैः परिवारितः ।	
दक्षिणं दक्षिणः काले संवृत्य स्वभुजं तदा ॥	३१५
हास्तहस्तोपमं पीनं सर्वशत्रुनिर्बहणम् ।	
प्रगृह्णन्जलानृणामुद्यतान्सर्वता दिशः ॥	३१६
प्रदीपैः काञ्चनस्तव गन्धतैलावसेचितैः ।	
पञ्चवर्णैर्गङ्गाजं प्रज्वलद्भिः समन्ततः ॥	३१७
काञ्चनोष्णीपिणस्तत्र वेत्रझरपाणयः ।	
प्रोत्साहयन्तः शनैस्तं जनं सर्वतोदिशम् ॥	३१८
सम्प्राप्य तु ततो राजा भीष्मस्य सदनं शुभम् ।	
अभिवाद्य ततो भीष्मं निषण्णः परमासने ॥	३१९
काञ्चने सर्वतोभद्रे स्पृद्धर्यास्तरणसंवृते ।	
उवाच प्राञ्जलिर्भीष्मं बाष्पकण्डोऽश्रुलोचनः ॥	३२०
त्वां वयं हि समाश्रित्य संयुगे शत्रुसूदन ।	
उत्सहेम रणे जेतुं सेन्द्रानपि मुरामुरान् ॥	३२१

तस्मादर्हसि गांगेय कृपां कर्तुं मयि प्रभो ।	
जहि पांडुसुतान्वीरान् महेन्द्र इव दानवान् ॥	३२२
दयया यदि वा राजन्द्रेष्यभावान्मम प्रभो ।	
मन्दभाग्यतया वापि मम रक्षसि पांडवान् ॥	३२३
अनुजानीहि समरे कर्णमाहवशोभिनम् ।	
स जेग्यति रणे पार्थान् समुद्दृष्ट्वा धृष्टकेतुम् ॥	३२४
श्वसयानो यथा नागः प्रणुन्नो वाक्शलाकया ।	
स ध्यात्वा सुचिरं कालं दुःखरोपसमन्वितः ॥	३२५
उद्धृत्य चक्षुषी कोपान्निर्देहन्निव भारत ।	
अब्रवीच्च पुत्रं स सामपूर्वमिदं वचः ॥	३२६
किं त्वं दुर्योधनैव मां वाक्शयैरपकृतासि ।	
घटगानं यथाशक्ति कुर्वाणं च तव प्रियम् ॥	३२७
यदा तु पाण्डव शूरः स्वांडवेऽग्निमर्तपयत् ।	
पराजित्य रणे शक्रं पर्याप्तं तन्निर्दर्शनम् ॥	३२८
यदा च त्वां महाबाहो गंधर्वैर्हृतगोजसा ।	
अमोचयत्पांडुमुतः पर्याप्तं तन्निर्दर्शनम् ॥	३२९
द्रवमाणेषु शूरेषु सोदरेषु तव प्रभो ।	
सूतपुत्रे च राधेये पर्याप्तं तन्निर्दर्शनम् ॥	३३०
यच्च नः सहितान्सर्वान्विराटनगरे तदा ।	
एक एव समुद्यातः पर्याप्तं तन्निर्दर्शनम् ॥	३३१
विजित्य च यदाकर्णं सदा पुरुषमानिनम् ।	
उत्तरायै ददौ वस्त्रं पर्याप्तं तन्निर्दर्शनम् ॥	३३२
को हि शक्तो रणे जेतुं पाण्डवं रभसं तदा ।	
यस्य गोप्ता जगद्गोप्ता शङ्खचक्रगदाधरः ॥	३३३
उक्तोसि बहुशो राजभारदाद्यैर्महर्षिभिः ।	
त्वं तु मोहान्न जानीषे वाच्यावाच्यं सुयोधन ॥	३३४
मुर्मूर्खहि नरः सर्वान्द्रक्षान्यश्रयति काञ्चनान् ।	
तथा त्वमपि गांधारे विपरीतानि पश्यासि ॥	३३५
स्वयं वैरं महत् कृत्वा पांडवैः सह संजयैः ।	

युद्धश्च स्व तानद्य रणे पश्यामः पुरुषो भव ॥	३३६
तैर्वाऽहं निहतः संख्ये गमिष्ये यमरादनम् ।	
तान्वा निहत्य समरे प्रीतिं दास्याम्यहं तव ॥	३३७
पूर्वं हि स्त्री समुत्पन्ना शिखंडी राजनेश्मनि ।	
तगहं न हनिष्यामि प्राणत्यागेऽपि भारत ॥	३३८
सुखं स्वपिहि गांधारे श्वोऽस्मि कर्ता गद्गारणम् ।	
यं जनाः कथयिष्यन्ति यावत्स्थास्यति योदेनी ॥	३३९
एवमुक्तस्तव सुतो निर्जगाद्य जनेश्वर ।	
अभिवाद्य गुरुं मर्द्रा प्रययौ म्वं निवेशनम् ॥	३४०
प्रभातायां च शर्वर्या प्रातरुत्थाय तान्ब्रूयः ।	
राज्ञः समाज्ञापयत सेनां योजयतेति ह ।	
अद्य भीष्मो रणे क्रुद्धो निहानेऽप्यांत सोमकान् ॥	३४१
दुर्योधनस्य तच्छ्रुत्वा रात्रौ विलापतं बहु ।	
मन्यमानः स त राजन् प्रत्यादेशमिवात्तनः ॥	३४२
निर्वेदं परमं गत्वा विनिन्द्य परवाच्यताम् ।	
दीर्घं दध्यौ शान्तनवो योद्धकाद्योऽर्जुनं रणे ॥	३४३
दुर्योधनो महाराज दुःशासनमचोदयत् ।	
दुःशासन रथामूर्त्तं युज्यतां भीष्मराक्षिणः ॥	३४४
अयं हि समनुप्राप्तो वर्षपृगाभिचिंतितः ।	
पाण्डवानां ससैन्यानां बधो राज्यस्य चागमः ॥	३४५
अब्रवीद्धि विगुद्धात्मा नाहं हन्यां शिखंडिनम् ।	
स्त्रीपुत्रेको ह्यसौ राजस्तस्माद्दुर्ज्यो मया रणे ॥	३४६
तत्र सर्वात्मना मन्ये गंगेयस्यैव पालनम् ।	
अरक्ष्यमाणं हि वृको हन्यात्सिंहं महाहवे ॥	३४७
एतच्छ्रुत्वा तु ते सर्वे दुर्योधनवचस्तदा ।	
सर्वतो रथवंशेन गंगेयं पर्यवारयन् ॥	३४८
पुत्राश्च तव गंगेयं परिवार्य ययुर्मुदा ।	
कम्पयन्तो भुवं द्यां च क्षोभयन्तश्च पाण्डवान् ॥	३४९
भीष्मं तु रथवंशेन दृष्ट्वा समाभिसंवृतम् ।	

अर्जुनो रणिनां श्रेष्ठो धृष्टद्युम्नमुवाच ह ॥	३५०
शिखाङ्गिनं नरव्याघ्रं भीष्मस्य प्रमुखे नृप ।	
स्थापयस्वाद्य पांचाल्यं तस्य गोप्ताहमित्युत ॥	३५१
ततः शब्देन महता प्रचक्रम्ये वसंधरा ।	
पक्षिणश्च महाघोरं व्याहरन्तो विबभ्रमुः ॥	३५२
सप्रभश्चोदितः सूर्यो निष्प्रभः समपद्यत ।	
बवुश्च वातास्तुमुलाः शंसंतः सुमहद्भयम् ॥	३५२
तत्रासीत्सुमहद्युद्धं तव तेषां च संकुलम् ।	
नराश्वरथनागानां यमराष्ट्रविवर्धनम् ॥	३५४
रथी रथिनमासाद्य प्राहिणोद्यमसादनम् ।	
तथेतरान्समासाद्य नरनागाश्वसादिनः ॥	३५५
रथास्तु रथिभिर्हीना हतसारथयस्तथा ।	
विप्रद्रुताश्च समरे दिशो जग्मुः समन्ततः ॥	३५६
दन्तिनश्च नरश्रेष्ठ हीनाः परमसादिभिः ।	
मृदन्तः स्वान्यनीकानि निपेतुः सर्वशब्दगाः ॥	३५७
अश्वारोहान्हतैरश्वैर्गृहीतासीन्समन्ततः ।	
द्रवमाणानपश्याम द्राव्यमाणांश्च संयुगे ॥	३५८
गजो गजं समासाद्य द्रवमाणं महाहवे ।	
ययौ प्रमृद्य तरसा पादातान्वाजिनस्तथा ॥	३५९
तस्मिन्नौद्रे तथा गृद्धे वर्तमाने महाभये ।	
प्रावर्तत नदी घोरा शोणितान्त्रतरङ्गिणी ॥	३६०
असिसङ्घातसंवाधा केशशैवलशाद्वला ।	
रथहृदा शरावर्ता हयमीना दुरासदा ॥	३६१
शीर्षोपलसमाकीर्णा हस्तिग्राहसाङ्कुला ।	
कवचोष्णीषफेनौघा धनुर्वेगासिकच्छपा ॥	३६२
सेनापतिस्तु समरे प्राह सेनां महारथः ।	
अभिद्रवत गांगेयं सोमकाः संजयः सह ॥	३६३
सेनापतिवचः श्रुत्वा सोमकाः संजयाश्च ते ।	
अभ्यद्रवन्त गांगेयं शस्त्रवृष्ट्या समाहिताः ॥	३६४

वध्यमानस्ततो राजन्पिता शान्तनवस्तव ।	
अमर्षवशमापन्नो योधयामास सृञ्जयात् ॥	३६८
तस्य कीर्तिमतस्तात पुरा रामेण धीमता ।	
संपदत्तास्त्रशिक्षा वै पारानीकविनाशिनी ॥	३६९
स तां शिक्षामधिष्ठाय कुर्वन्परबलक्षयम् ।	
अहन्यहनि पार्थानां वृद्धः कुरुपितामहः ॥	३७०
भीष्मो दशसहस्राणि जघान परवीरहा ।	
गजानामयुतं हत्वा हताः सप्त महारथाः ॥	३७१
हत्वा पञ्चसहस्राणि रथानां प्रापितामहः ।	
नराणां च महायुद्धे सहस्राणि चतुर्दश ॥	३७२
दांतिनां च सहस्राणि हयानामयुतं पुनः ।	
शिक्षावलेन विहतं पित्रा तव विशांपते ॥	३७३
ततः सर्वमहीपानां क्षपयित्वा बहूथिनीम् ।	
विराटस्य प्रियो भ्राता शतानीको निपातितः ॥	३७४
शतानीकं च समरे हत्वा भीष्मः प्रतापवान् ।	
सहस्राणि महाराज राज्ञां भर्तुरपायत् ॥	३७५
ये च केचन पार्थानामभियाता धनंजयम् ।	
राजानो भीष्ममासाद्य गतास्ते यमसादनम् ॥	३७६
एवं दश दिशो भीष्मः शरजालैः समंततः ।	
अतीत्य सेनां पार्थानामवतस्थे चमूमुखे ॥	३७७
स कृत्वा सुमहत्कर्म तस्मिन्वै दशमऽहानं ।	
सेनयोरंतरेऽतिष्ठत् प्रगृहीतशरासनः ।	
न चैनं पार्थिवाः केचिद्रणे शक्ता निरीक्षितुम् ॥	३७८
तथा चैनं पराक्रान्तमालोक्य मधुमूदनः ।	
उवाच देवकीपुत्रः प्रीयमाणं धनजयम् ॥	३७९
एष शान्तनवो भीष्मः सेनयोरंतरे स्थितः ।	
सन्निहत्य बलादेनं विजयस्ते भविष्यति ॥	३८०
बलात्संस्तंभयस्वैनं यत्रैषा भिद्यते चमूः ।	
न हि भीष्मशरानन्यः सोढुमुत्सहते विभो ॥	३८१

ततस्तस्मिन्क्षणे राजंश्चोदितो वानरध्वजः ।	
सध्वजं सरथं साध्वं भीष्ममन्तर्दधे शरैः ॥	३७९
स चापि कुरुमुख्यानामृषभः पांडवेरितान् ।	
शरत्रातैः शरत्रातान्वहुधा विददार तान् ॥	३८०
ततः शिखंडी वेगेन प्रगृह्य परमायुधम् ।	
भीष्ममेवाभिदुद्राव रक्ष्यमाणः किरीटिना ॥	३८१
सात्यकिश्चेकितानश्च धृष्टद्युम्नश्च पार्षतः ।	
विराटो दुपदश्चैव माद्रीपुत्रौ च पांडवौ ॥	३८२
दुद्रुवुर्भीष्ममेवाजौ रक्षिता दृढधन्विना ।	
अभिमन्युश्च समरे द्रौपद्याः पंच चात्मजाः ॥	३८३
ते सर्वे दृढधन्वानः संयुगेष्वपलायिनः ।	
बहुधा भीष्ममानर्च्छुर्मार्गिणैः क्षतमार्गिणैः ॥	३८४
नाभिसंधत्त पांचाल्ये स्मयमानो मुहुर्मुहुः ।	
स्त्रीत्वं तस्य तु सस्मृत्य भीष्मो बाणांश्चिच्छखण्डिनि ॥	३८५
अताडयन्रणे भीष्मं सहिताः सर्वसंजयाः ॥	३८६
स विशीर्णतनुत्राणः पीडितो बहुभिस्तदा ।	
न विव्यथे तथा भीष्मो भिद्यमानेषु मर्मसु ॥	३८७
संदीप्तशरचापाग्निरस्त्रप्रसृतमारुतः ।	
विवृत्य रथसङ्घानामन्तरेण विनिःसृतः ॥	
दृश्यते स्म नरेन्द्राणां पुनर्मध्यगतश्चरन् ॥	३८८
ततः किरीटी संरन्ध्रो भीष्ममेवाभ्यधावत ।	
शिखंडिनं पुरस्कृत्य धनुश्चास्य समाच्छिनत् ॥	३८९
शिखंडी तु रणे श्रेष्ठो रक्ष्यमाणः किरीटिना ।	
अविध्यदशभिर्भीष्मं छिन्नधन्वानमाहवे ॥	३९०
सारथिं दशभिश्चास्य ध्वजं चैकेन चिच्छिदे ॥	३९१
सोऽन्यत्कार्मुकमादाय गांगेयो वेगवत्तरम् ।	
तदप्यस्य शितैर्बाणैस्त्रिभिश्चिच्छेद फाल्गुनः ॥	३९२
एवं स पाण्डवः क्रुद्ध आत्तमात्तं पुनः पुनः ।	
धनुश्चिच्छेद भीष्मस्य सव्यसाची परन्तपः ॥	३९३

शिखंडी तु महाराज भारतानां पितामहम् ।	
आजघानोरसि क्रुद्धो नवाभिर्निशितैः शरैः ॥	३९४
स तेनाभिहतः संख्ये भीष्मः कुरुपितामहः ।	
नाकम्पत महाराज क्षितिकम्पे यथाचलः ॥	३९५
ततः प्रहस्य वीभत्सुर्व्याक्षेपन् गांडिवं धनुः ।	
गंगेयं पंचविंशत्या क्षुद्रकाणां समापयत् ॥	३९६
शिखंडी तु रणे बाणान् यान्मुमोच महारथः ।	
न चक्रस्ते रुजं तस्य रुक्मपुङ्खाः शिलाशिताः ॥	३९७
सोऽतिविद्धो महेष्वासो दुःशासनमभापत ॥	३९८
एष पार्थो रणे क्रुद्धः पांडवानां महारथः ।	
शरैरनेकसाहस्रैर्मामेवाभ्यहनद्रणे ।	
न चैष सगरे शक्यो जेतुं वज्रभृता अपि ॥	३९९
वज्राशनिसमस्पर्शा अर्जुनेन शरा युधि ।	
मुक्ताः सर्वे व्यवच्छिन्ना नेमे बाणाः शिखंडिनः ॥	४००
ब्रह्मदण्डरामस्पर्शा वज्रवेगदुरासदाः ।	
मम प्राणानारुजन्ति नेमे बाणाः शिखंडिनः ॥	४०१
अर्जुनस्य इमे बाणा नेमे बाणाः शिखंडिनः ।	
कृन्तन्ति मम गात्राणि माघमासे गवा इव ॥	४०२
सर्वे ह्यपि न मे दुःखं कुर्युरन्ये नराधिपाः ।	
वीरं गांडीवधन्यानमृते जिष्णुं कपिध्वजम् ॥	४०३
इति द्रुपदश्छान्तनवो दिधक्षुरिव पांडवान् ।	
शक्तिं भाष्मः स पार्थाय ततश्चिक्षेप भारत ॥	४०४
तामस्य विशिखैश्छित्त्वा त्रिधा त्रिभिरपातयत् ।	
पश्यतां कुरूवीराणां सर्वेषां तव भारत ॥	४०५
चर्माथादत्त गंगेयो जातरूपपरिष्कृतम् ।	
खड्गं चान्यतरं भ्रेषुर्मृत्योरग्रे जयाय वा ॥	४०६
तस्य तच्छतधा चर्म व्यदधात्सायकैस्तथा ।	
रथादनवरूढस्य तदद्भुतमिवाभवत् ॥	४०७
ततस्तमेकं बहवः परिवार्य समन्ततः ।	

परिकाल्य कुरुन्सर्वाश्छरवपैरवाकिरन् ॥	४०८
न तस्यासीदनिर्भिन्नं गात्रे द्वयंगुलमंतरम् ।	
एवंभूतस्तव पिता शरैर्विशकलीकृतः ॥	४०९
शिताग्रैः फागुनेनाजौ प्राक्शिराः प्रापतद्रथान् ।	
किञ्चिच्छेपे दिनकरे पुत्राणां तव पश्यताम् ॥	४१०
हाहेति दिशि देवानां पार्थिवानां च भारत ।	
पतमाने रथाद्भीष्मवभूव सुमहास्वनः ॥	४११
सम्पतन्तमभिप्रेक्ष्य महात्मानं पितामहम् ।	
सह भीष्मेण सर्वेषां प्रापतन् हृदयानि नः ॥	४१२
स पपात गहाबाहुर्वसुधाननुनादयन् ।	
इन्द्रध्वज इवात्सृष्टः केतुः सर्वधनुःप्रताम् ॥	४१३
धरणीं न स पस्पर्श शरसंघैः समावृतः ।	
रथात्प्रपतितं चैनं दिव्यो भावः समाविशत् ॥	४१४
अभ्यवर्षच्च पर्जन्यः प्राकम्पत च मादनी ॥	४१५
पतन्स ददृशे चापि दक्षिणेन दिवाकरम् ।	
संज्ञां चोपालभद्वीरः कालं संचित्य भारत ॥	४१६
धारयामास च प्राणान्पतितोऽपि महीतले ।	
उत्तरायणमन्विच्छन्भीष्मः कुरुपितामहः ॥	४१७
एवं शृङ्गं कुरुणां पतिते भीष्मे महांजसि ।	
पाण्डवाः संजयाश्चैव सिंहनादं प्रचक्रिरे ॥	४१८
संमोहश्चैव कुलः कुरुणामभवत्तदा ।	
कृपदुर्योधनगुहा निश्वस्य रुरुदुस्तदा ॥	४१९
सीमावृक्षे निपतिते कुरुणां समित्तंजये ।	
सेनयोरुभयो राजन्क्षत्रियान्भयमाविशत् ॥	४२०
दृष्ट्वा च पतितं भीष्मं पुत्रो दुःशासनस्तव ।	
उत्तमं जवमास्थाय द्रोणानीकमुपाद्रवत् ॥	४२१
ततो द्रोणाय निहतं भीष्ममाचष्ट कौरवः ।	
द्रोणस्तथाऽग्रियं श्रुत्वा गुमोह भरतर्षभ ॥	४२२
स संज्ञामुपलभ्याशु भार्ताजः प्रतापवान् ।	

निवारयामास तदा स्वान्यनीकानि मारिष ॥	४२३
निवृत्तेषु च सैन्येषु पारंपर्येण सर्वशः ।	
निर्मुक्तकवचाः सर्वे भीष्ममीयुर्नराधिपाः ॥	४२४
व्युपरम्य ततो युद्धाद्योधाः शतसहस्रशः ।	
उपतस्थुर्द्वात्मानं प्रजापतिभिर्वापराः ॥	४२५
ते तु भीष्मं समासाद्य शयानं भरतर्षभ ।	
अभिवाद्यावतिष्ठन्त पाण्डवाः कुरुभिः सह ॥	४२६
अथ पाण्डुःकुलंश्चैव प्रणिपत्याग्रतः स्थितान् ।	
अभ्यभाषत धर्मात्मा भीष्मः शतनस्तदा ॥	४२७
स्वागतं वो महाभागाः स्वागतं वो महारथाः ।	
तुष्यभि दर्शनावाहं युष्माकनरोपमाः ॥	४२८
अभितंवाप्य तमेवं शिरसा लम्बताऽब्रवीत् ।	
शिरो मे लम्बतेऽत्यर्थमुपधानं प्रदीयताम् ॥	४२९
ततो नृपाः समाजुस्तनूनि च शृङ्गानि च ।	
उपधानानि मुख्यानि नेच्छन्तानि पितामहाः ॥	४३०
अथाब्रवीन्नरव्याघ्रः प्रहसन्निव तान्नृपान् ।	
नैतानि वीरशय्यासु युक्तरूपाणि पार्थिवाः ॥	४३१
फाल्गुनोपि तथेत्युक्त्वा व्यवसायमरोचयत् ।	
गृह्णान्त्वं गण्डांश्च शरान्सन्नतपर्वणः ॥	४३२
अनुमान्य महात्मानं भारतानां महारथम् ।	
त्रिभिस्तीक्ष्णैर्महावैरैरन्वगृह्णाच्छिरः शरैः ॥	४३३
भीष्म उ०—पश्यध्वमुपशानं मे पाण्डवेनाभिसंधितम् ।	
शेष्येहमस्यां शय्यायां यावदावर्तनं रवेः ॥	४३४
दिशं वैश्रवणाक्रान्तां यदा गता दिवाकरः ।	
विमोक्ष्येहं तदा प्राणान्सुहृदः सुभियानपि ॥	४३५
परिखा खन्यतामत्र ममावसदने नृपाः ।	
उपासिष्ये विवस्वन्तमेवं शरशताचितः ॥	४३६
उपातिष्ठन्नथो वैद्याः शल्योद्धरगकोविदाः ।	
सर्वोपकरणैर्युक्ताः कुशलैः सायुः शिषेताः ॥	४३७

तान्दृष्ट्वा जाह्नवीपुत्रः प्रोवाच तनयं तव ।	
धनं दत्त्वा भिसृज्यतां पूजयित्वा चिकित्ततकाः ॥	४३८
एवं गते मयीदानीं वैद्यैः कार्यमिहास्ति किम् ।	
क्षत्रधर्मे प्रशस्तां हि प्राप्तोऽस्मि परमां गतिम् ॥	४३९
तच्छ्रुत्वा वचनं तस्य पुत्रो दुर्योधनस्तव ।	
वैद्यान्सिर्जयावास पूजयित्वा यथार्हतः ॥	४४०
विधाय रक्षां भीष्मस्य सर्व एव समंततः ।	
वीराः स्वशिविराण्येव ययुस्ते परमातुराः ।	
निवेशायाभ्युपागच्छन् सायाह्ने रुधिरोक्षिताः ॥	४४१
व्युष्टायां तु महाराज शर्वर्यां सर्वपार्थिवाः ।	
पांडवा धार्तराष्ट्राश्च उपातिष्ठन् पितानहम् ॥	४४२
तं वीरशयने वीरं शयानं कुरुसचाग्रम् ।	
अभिवाद्योपतस्थुर्ये क्षत्रियाः क्षत्रियर्षभम् ॥	४४३
तृप्तः शान्तनवश्चापि राजन् वीभत्सुर्गद्वीत् ।	
सर्वपार्थिववीराणां संनिधौ पूजयन्निव ॥	४४४
धनुर्धराणामेकस्त्वं पृथिव्यां प्रवरो नृप ॥	४४५
मनुष्या जगति श्रेष्ठाः पक्षिणां पतंगेश्वरः ।	
जातीनां ब्राह्मणः श्रेष्ठः श्रेष्ठस्त्वमसि धान्विनम् ॥	४४६
दृष्टं दुर्योधनैतत्ते यथा पार्थेन धीमता ।	
जलस्य धारा जनिता शीतस्यामृतगन्धिनः ।	
एतस्य कर्ता लोकेऽस्मिन्नान्यः कश्चन विद्यते ॥	४४७
आग्नेयं वारुणं सौम्यं वायव्यमथ वैष्णवम् ।	
ऐन्द्रं पाशुपतं चैव पारमेष्ठ्यं प्रजापतेः ॥	४४८
सर्वस्मिन्मानुषे लोके वेत्त्येको हि धनंजयः ।	
कृष्णो वा देवकीपुत्रो नान्यो वेद ह कश्चन ॥	४४९
अशक्यः पाण्डवस्तात युद्धे जेतुं सुरासुरैः ।	
अमानुषाणि कर्माणि यस्यैतानि महात्मनः ॥	४५०
तेन सत्त्ववता संख्ये शूरेणाहवशोभिना ।	
कृतिना समरे राजन् संधिर्भवतु मा चिरम् ॥	४५१

यावन्न ते चमूः सर्वा शरैः सन्नतपर्वभिः ।

नाशयत्यर्जुनस्तावत्संधिस्ते तात युज्यताम् ॥ ४५२

न्यक्त्वा मन्युमुपशम्य भव पार्थः पर्याप्तमेतद्यत्कृतं फाल्गुनेन ।

भीष्मस्यांतादस्तु वः सौहृदं च जीवन्तु शेषाः साधु राजन् प्रसीद ॥ ४५३

राज्यस्यार्थं दीयतां पांडवानामिद्रप्रस्थं धर्मराजोऽभियातु ।

ममावसानाच्छांतिरस्तु प्रजानां संगच्छतां पार्थिवाः प्रीतिमंतः ॥ ४५४

एतद्वाक्यं सौहृदादापगेयो मध्ये राज्ञां भारतं श्रावयित्वा ।

तूष्णीमासीच्छल्यसंतप्तमर्मा योज्यात्मानं वेदनां सन्नियम्य ॥ ४५५

धर्मार्थं सहितं वाक्यं श्रुत्वा हितमनामयम् ।

नारोचयत पुत्रस्ते मुमूर्शुरिव भेषजम् ॥ ४५६

ततस्तं पार्थिवाः सर्वे जग्मुः स्वानालयान् पुनः ।

तूष्णींभूते महाराज भीष्मे शंतनुनंदने ॥ ४५७

